

## 'Ave 'a ho'o veve kona mo fakatu'utāmaki (hazardous waste) ki he ngaahi tākaki'anga veve HazMobile

'Oku ava 'a e HazMobile 'i homou feitu'u he vaha'a taimi 10am ki he 2pm he ngaahi 'aho Tokonaki ko'eni:

• **31 Ma'asi 2012**  
Green Bay High School (Tau'anga me'alele),  
143 - 161 Godley Road, Green Bay

• **14th 'Epeleli 2012**  
Tau'anga me'alele 'i he hala Motions Road,  
'oku hanga hake ki he hū'anga ki he Zoo pea mo TAPAC, Western Springs

'E lava foki ke ke 'ave 'a e veve kona mo fakatu'utāmaki he 'aho kotoa pē ki he tākaki'anga veve Waitakere Refuse Transfer Station ('Oku 'i ai 'a e ngaahi tu'utu'uni mo e fakangatangata ki ai)

'E ma'u atu mo e ngaahi fakamatala fekau'aki mo eni mei he taulanga ngaluope pe uepisaiti [www.hazmobile.govt.nz](http://www.hazmobile.govt.nz) pe telefoni Auckland Council 'i he (09) 301 0101

### Ko e ngaahi veve kona mo fakatu'utāmaki 'oku kau ai eni:

- ✓ Ngaahi kemikale 'oku fai 'aki e fufulu me'angāue pea mo e kemikale tamate siemu (disinfectant).
- ✓ Ngaahi kemikale ki he ngoué hangē ko e me'a tāmata inisekita, tāmata vao mo e mahaki 'o e 'akau (fungicides).
- ✓ Ngaahi me'a 'oku ngāue'aki 'i he me'alele 'o hangē ko e penisini, lolo\* mo e ngaahi huhu'a kemikale kehekehe
- ✓ Faito'o mo e kemikale 'oku ngāue'aki 'i he ngaahi vai kaukau (swimming pool).
- ✓ Maka kasa mo e puha'uhila kalasi kehekehe
- ✓ Kulū pe me'a fakapipiki kehekehe
- ✓ Hina pe tangikē kasa (kalasi kotoa pē)
- ✓ Vali hū'i pulu fakamamafa (lead based paint) pea mo e vali vaka ke ta'ofi 'aki 'a e limulimua (antifouling).

### 'E 'ikai ke tali 'e he Hazmobile 'a e ngaahi me'a ni:

- ✗ Vali hu'i lolo (oil based enamel) pe hu'i vai (water based acrylic).

Ko e fa'ahinga vali koenī mo hono kapá 'e lava ke tali ia 'i ha taimi pē 'e he kautaha Resene Colorshops (vakai ki he [www.resene.co.nz/](http://www.resene.co.nz/) paintwise) he 'oku nau lava ke toe faka'aonga'i. 'E tali ta'etotongi 'e he Resene Colorshops 'enau vali hono kotoa ka te nau 'eke'i ha ki'i totongi ki he 'enau ngaahi fakamolé 'o kapau ko ha vali na'e ngaohi 'e ha kautaha kehe. Kātaki 'o vakai ki he uepisaiti 'a e Resene ki hono fakaikiiki. 'Oku 'i ai 'a e tu'utu'uni makehe ki he ngaahi nge'esi kapa 'oku fakafoki angé. Vakai ki he taulanga ngaluope 'a e Resene ki hono fakaikiiki.

\* 'Oku lava ke tākaki 'a e lolo misini kuo 'osi ngāue'aki 'i he ngaahi pini tākaki'anga lolo ta'etotongi 'oku 'osi fokotu'u he vāhengá ni. Vakai ki he taulanga ngaluope pe uepisaiti [www.oilrecycling.org.nz](http://www.oilrecycling.org.nz) ki hono fakaikiiki.



'E ma'u atu 'a e tatau 'o e tohi fakamatalá ni 'i he lea Kōlea, Siaina, 'Alepea, Hiniti (Initia), Samoa, Tonga mo e Maui foki 'o hangē koia 'oku 'oatu 'i lalo 'i he ngaahi leá ni.

이 안내서에는 폐품 쓰레기 수거와 관련된 중요한 정보가 담겨 있습니다. 한국어로 번역된 자료를 원하시는 분은 [www.aucklandcouncil.govt.nz/inorganic](http://www.aucklandcouncil.govt.nz/inorganic) 를 방문하시기 바랍니다.

本手冊內含有關無機垃圾收集的重要資訊。欲閱讀中文資訊，請查閱以下奧克蘭市政府網站：[www.aucklandcouncil.govt.nz/inorganic](http://www.aucklandcouncil.govt.nz/inorganic)

يحتوي هذا الكتيب على معلومات مهمة عن جمع نفاياتك غير العضوية. لقراءة هذه المعلومات بلغتك، يرجى زيارة موقع الويب [www.aucklandcouncil.govt.nz/inorganic](http://www.aucklandcouncil.govt.nz/inorganic)

इस पुस्तिका में आपके अकार्बनिक मिश्रण के संग्रहण (इनऑर्गेनिक कलेक्शन) के बारे में महत्वपूर्ण जानकारी दी गई है। इस जानकारी को अपनी भाषा में पढ़ने के लिए कृपया [www.aucklandcouncil.govt.nz/inorganic](http://www.aucklandcouncil.govt.nz/inorganic) वेबसाइट पर जाएं।

O lenei pepa o loo i ai ni faamatalaga taua e uiga i le aoina o au lapisi e lē pala. Mo le faitauina o nei faamatalaga i lau lava gagana, faamolemole asiasi atu i le [www.aucklandcouncil.govt.nz/inorganic](http://www.aucklandcouncil.govt.nz/inorganic)

Ko e tohi fakamatala ko 'eni' 'oku hā atu ai 'a e fakamatala mahu'inga felāve'i mo hono tākaki 'o ho'o veve 'oku 'ikai toe lava ke faka'aonga'i'. Ke ke lau 'a e fakamatala ko 'eni' 'i he lea faka-Tonga', kātaki 'o vakai ki he [www.aucklandcouncil.govt.nz/inorganic](http://www.aucklandcouncil.govt.nz/inorganic)

Kei roto i tēnei puka whakamārama ētahi kōrero nui mō tō kohinga pararopi-kore. Hei pānui i ēnei kōrero ki tōu reo, haere ki [www.aucklandcouncil.govt.nz/inorganic](http://www.aucklandcouncil.govt.nz/inorganic)

### 'Oku ke kei fiema'u pe ha ngaahi fakamatala ke tākaki atu ki heni?

Vakai ki he [www.inorganiccollection.co.nz](http://www.inorganiccollection.co.nz) pe telefoni Auckland Council 'i he (09) 839 0419

## Ko e tākaki 'o e veve 'oku 'ikai lava ke fakapala (inorganic rubbish) 'i he vāhenga Waitakere

'E toe ma'u pe tākaki atu ha ngaahi fakamatala fekau'aki mo e me'a ni 'i ha'o telefoni ki he 09 8390419 pe vakai ki he taulanga ngaluope pe uepisaiti [www.inorganiccollection.co.nz](http://www.inorganiccollection.co.nz)



## Talateu

Ko hono uta 'e he Kōsilio 'Aokalani 'a e veve 'oku 'ikai lava ke fakapala (inorganic) 'oku fai pe ia ma'ae ngaahi 'api nofo'angá.

Ko e veve inorganic 'oku 'uhinga ia ko e ngaahi veve 'oku 'ikai tuha pe lava ke toe faka'aonga'i pe 'oku fu'u lahi 'o 'ikai ke hao 'i ho'o tangai vevé pea 'oku 'ikai ke kona pe fakatu'utāmaki 'o hangē ko e:

- Naunau fale
- Misini kosi mo e saliate teke (wheelbarrows)
- Komipiuta mo e televisone
- Kāpeti
- Me'a va'inga
- Naunau ngāue'aki ki tu'a (outdoor furniture)
- Kongokonga ukamea mei ha langa pe fakalelei'i 'o ha fale nofo'anga (kapa 'ato, konga paipa mo e ala me'a pehe)
- Me'angāue faka'api (misini fo, sitou mo e 'aisi)

Ko e ni'ihi 'o e veve te ke tuku mai ke utá 'e 'ave ia ki he ngaahi lingi'anga vevé. Toe fakakaukau'i ange ha founga ke toe lava ai 'o faka'aonga'i ha me'a ke uta 'o hangē ko hano foaki ki ha kautaha ngāue'ofa pe ko ha falekoloa sekeniheni.

Ko e lahi taha 'o e uta te mau tali ke 'ave ko e kiupiki mita 'e taha 'a ia 'oku tatau ia mo ha uta 'e lava ke hao tu'o ua 'i he puti 'o ha motokā.

**Manatu 'i 'oku tapu fakalao ke ke fokotu'u 'a ho'o veve inorganic 'i ho toumu'a. 'E tautea pa'anga \$400 ka hoko ha me'a pehe.**

**Fakatokanga'i ange: Ko e veve inorganic ke utá ko e koloa ia 'a e tokotaha 'oku ne fokotu'u ke uta. 'E toki hoko ia ko e koloa 'a e Kōsilio 'Aokalani 'i he taimi te nau uta ai. Kuo pau ke fokotu'utu'u fakalelei mo mau pea 'i loto 'i ho 'api.**



## Ko e tånaki 'o e veve 'oku 'ikai lava ke fakapala (Inorganic) 'i he 2012

### Ko e founga ke fai 'aki 'a e ngāue ni

1. Vakai'i 'a e taimi mo e ngaahi feitu'u 'oku fakahoko ai 'a e me'a ni 'i he ngaluopé [www.inorganiccollection.co.nz](http://www.inorganiccollection.co.nz) pe fetu'utaki ki he va'a ngāue 'a e Auckland Council 09 839 0419 ke nau fakahinohino atu.

2. 'E lava ke ke 'ota mo totongi 'i he ngaluope [www.inorganiccollection.co.nz](http://www.inorganiccollection.co.nz) 'aki ha kaati totongi (credit card) pe ko ha'o 'ave ha pa'anga/sieke pe totongi EFTPOS 'i ha 'ofisi 'o e Kōsilio 'Aokalani 'i:

- 6 Henderson Valley Road
- Takapuna Service Centre
- 1 Greys Ave (loto Aokalani) Service Centre
- Manukau Service Centre
- Massey Library
- Whau Local Board Office, New Lynn
- Waitakere Ranges Local Board Office, Glen Eden

Ko e taimi 'oku ava ai 'a e 'ofisi: Mōnite ki he Falaite, 9am – 4pm.

Fakatokanga'i ange: Ko e totongi ki hono uta 'o e veve ko e \$23 ('osi kau ai mo e GST). Kuo pau ke 'osi totongi eni kimu'a he pō Sāpate 'o e uike 'e tolu kimu'a mei he 'aho 'e kamata ai 'a e uta 'i ho mou feitu'u.

'E 'ikai tali ha totongi 'oku fai tōmui. 'E 'ikai lava ke toe fakafoki atu ha totongi kuo 'osi ma'u.

3. Hili 'emau ma'u 'o ho'o totongi, 'e 'oatu 'a ho'o la'i talitotongi 'o fakamahino atu ai 'a e 'aho 'e tånaki pe uta ai 'a ho'o veve inorganic.

4. Kapau 'e 'omai 'a ho tu'asila 'imeili (email address) fakataha mo ho'o totongi, 'e lava ke mau li atu ha fakamanatu kimu'a he 'aho uta.

5. Ke ke fokotu'u 'a ho'o veve inorganic 'i loto 'i ho 'api, ofi ki ho'o lele'anga me'alele kimu'a he 7 pongipongi he 'aho ke uta ai (Vakai ki he fakahinohino ki hono fokotu'u 'o ho'o veve).

6. 'Oku mau uta 'a ho'o veve inorganic.

Ka faifaiange pea 'ikai lava ke mau uta 'a ho'o vevé he 'aho na'e 'osi fakamahino 'e fai ai, te mau fetu'utaki atu ke fakamahino 'a e 'aho ke toki fai ai.

'Oku mau faka'amu ke ke 'i 'api he 'aho uta vevé ke fakapapau'i 'e pukepuke ha fanga kuli 'oku 'i ho 'api.

**Ko e lahi taha 'o e veve ke uta ko e kiupiki mita 'e 1 – 'a ia 'oku tatau ia mo e fonu tu'o 2 'a e puti 'o ho'o kā.**

## Ko hono fokotu'u ke uta 'o e veve 'oku 'ikai lava ke fakapala (Inorganic)

Kuo pau ke fokotu'u mau eni 'i loto 'i ho 'api 'o teu ke uta. Pea ke fakapapau'i:

- Ke tuku ia he tafa'aki ki hala 'i ho 'api 'o ofi ki he hū'anga me'alele pea ke faingofua ha a'u ki ai mei he lele'anga me'alele (driveway) pea ke ofi ange 'i he mita 'e 10 mei he hū'anga loli.
- Ke fokotu'u 'a e veve inorganic 'i tu'a ('o 'ikai ke 'i loto 'i he falekā) pea ke faka'ilonga'i lelei ko e veve ke uta.
- Ke 'oua na'a tau ha me'alele kehe 'i he lele'anga me'alele pea ke faka'ata'atā.
- Ke nono'o ha fanga kuli 'o 'oua 'e ofi ki he tånaki'anga vevé
- Ava 'o 'oua 'e loka'i 'a e matapā 'o e 'aā
- Ke 'oua na'a fakakau mai ha kalasi veve kehe 'e 'ikai lava ke tali (Vakai ki he ngaahi fakamatala 'oku hā atu 'i laló)

Kapau 'e 'ikai lava ke hū atu 'a e me'alele uta vevé ki ho 'api, 'e 'ikai lava ke ke kau he tånaki vevé ni pea ke ke uta mai 'e koe 'a ho'o veve ki he Waitakere Refuse Transfer Station. 'E 'eke'i 'a e totongi makehe ki hono uta 'o ha ngaahi veve 'e ni'ihi. Vakai ki he taulanga ngaluope pe uepisaiti [www.aucklandcouncil.govt.nz](http://www.aucklandcouncil.govt.nz) pe telefoni mai ke ma'u atu ha fakahinohino.

## Ko e founga totonu ke fai 'aki 'a e tånaki 'o ho'o veve inorganic

### 'E 'ikai ke mau tånaki 'a e:

- ✗ Veve 'oku fu'u hulu tu'a atu 'a hono lahi 'i he kiupiki mita 'e taha fibrolite (vakai ki he Yellow Pages ki he tu'utu'uni ki hono 'ave 'o e me'a ni)
- ✗ Veve kuo 'osi fa'o tangai pe veve iiki (loose items)
- ✗ Malamala'i 'akau pe vao mei he ngoue
- ✗ Hina pe tangikē kasa
- ✗ Lolo, vali, ngaahi huhu'a kemikale
- ✗ Veve mei ha faama pe ngāue'anga komēsiiale
- ✗ Piliki sima, kongokonga sima pe makamaka, kelekele pe 'umea
- ✗ Nge'esi hina, sio'ata pe peleti pe ipu maka
- ✗ Naunau langa fale ko e asbestos pea mo e Me'a kofukofu koloa pelesitiki pea mo e polystyrene.
- ✗ Konga me'alele, puha 'uhila mo e va'e leta
- ✗ Veve mei ha langa fale
- ✗ Ko e naunau ki hono fakalelei'i ha fale nofo'anga (tukukehe kapau ko e ukamea)
- ✗ Veve fakafaito'o (Medical Waste). Vakai ki he ngaahi fakahinohino 'i he Yellow Pages)
- ✗ Ngaahi veve 'e lava ke toe ngāue'aki (recyclable)
- ✗ Ko ha veve 'oku fu'u mamafa 'o 'ikai ke lava 'o hiki 'e ha toko ua.

Tukukehe 'a e asbestos, fibrolite pea mo e veve fakafaito'o, ko e kotoa 'o e ngaahi me'a 'i 'olungá 'e lava ke 'ave ia ki he Waitakere Refuse Transfer Station, 50 The Concourse, Henderson. 'Oku 'i ai 'a e totongi makehe kapau 'e fiema'u ke uta 'a e veve 'e ni'ihi mei ho 'api.

Ko e ngaahi veve kona mo fakatu'utāmaki 'e lava ke 'ave ia ki he HazMobile pe ko e ngaahi feitu'u lingi'anga veve (transfer stations). Vakai ki he taulanga ngaluope pe uepisaiti [www.hazmobile.govt.nz](http://www.hazmobile.govt.nz) ki hono fakaikiiki. 'Oku lava ke tånaki 'a e lolo misini kuo 'osi ngāue'aki 'i he ngaahi pini tånaki'anga lolo ta'etotongi 'oku fokotu'u he vāhengá ni. Vakai ki he taulanga ngaluope [www.oilrecycling.org.nz](http://www.oilrecycling.org.nz) ki hono fakaikiiki.

**Fakatokanga'i ange 'oku tapu fakalao ke ke fokotu'u veve inorganic 'i he toumu'a. 'E tautea pa'anga \$400 ka hoko ha me'a pehé ni.**